

சாராம்சம்: இனிய குழந்தைகளே, “இந்த அதிமேன்மையான சங்கமயுகத்தில் தூய்மையாகுவதனால் சுவர்க்க ஆஸ்தியைப் பெறுவீர்கள் என்பதே தந்தையின் கட்டளை என்ற செய்தியை அனைவருக்கும் கொடுங்கள்.

கேள்வி: நீங்கள் அனைவருக்கும் கூற வேண்டிய இலகுவான பேரம் யாது?

பதில்: இந்த இறுதிப் பிறப்பில் தந்தையின் வழிகாட்டல்களைப் பின்பற்றித் தூய்மை ஆகுவதனால் நீங்கள் 21 பிறவிகளுக்கு உலக இராச்சியத்தைப் பெறுவீர்கள். இது ஒரு மிக இலகுவாகப் பேசக்கூடியதொரு பேரம், அனைவருக்கும் இப்பேரத்தை எவ்வாறு பேசுவது எனக் கற்பியுங்கள். அவர்களுக்குக் கூறுங்கள்: இப்பொழுது சிவபாவை நினைவு செய்து தூய்மையாகுவதனால் நீங்கள் தூய உலகிற்கு அதிபதிகள் ஆகுவீர்கள்.

ஓம் சாந்தி. தந்தையிடமிருந்து அவர்களது எல்லையற்ற ஆஸ்தியை அவர்கள் இப்பொழுது பெற வேண்டும் என்பதைக் கண்காட்சிகளிலும் மேலாக்களிலும் (ஒன்றுகூடல்கள்) நீங்கள் காட்சிகளைக் காட்டுவதால் அல்லது படங்களை விளங்கப்படுத்துவதால் மக்களுக்குக் கூற வேண்டும் என்பதை ஆன்மீகத் தந்தை விளங்கப்படுத்துகிறார் என்பது ஆன்மீகக் குழந்தைகளாகிய உங்களுக்குத் தெரியும். எந்த ஆஸ்தியை? மனிதர்கள் எவ்வாறு தேவர்கள் ஆகுகிறார்கள் என்றும், அவர்கள், எவ்வாறு சுவர்க்க இராச்சியத்தை எல்லையற்ற தந்தையிடமிருந்து அரைக்கல்பத்திற்குப் பெற முடியும் என்பதையும் நீங்கள் விளங்கப்படுத்த வேண்டும். தந்தை ஒரு வியாபாரி என்பதால், நீங்கள் இப்பேரத்தை அவருடன் பேச வேண்டும். தேவர்கள் தூய்மையானவர்கள் என்பது மக்களுக்குத் தெரியும். பாரதத்தில் சத்தியமும் இருந்த பொழுது தேவர்கள் தூய்மையாக இருந்தார்கள். அவர்கள் சுவர்க்கத்திற்காக நிச்சயமாக எதனையாவது பெற்றிருக்க வேண்டும். சுவர்க்கத்தை ஸ்தாபிக்கும் தந்தையைத் தவிர வேறு எவராலும் உங்களை எதையும் பெறக்கூடியவர்களாக ஆக்க முடியாது. தூய்மையாக்குபவரான தந்தை மாத்திரமே தூய்மையற்றவர்களைத் தூய்மையாக்கி, அவர்களுக்குத் தூய உலக ஆட்சியைக் கொடுப்பார். அவர் உங்களுக்கு இவ்வளவு இலகுவான பேரத்தை அளிக்கிறார்! அவர் கூறுகிறார்: இதுவே உங்களுடைய இறுதிப்பிறவி ஆகும். நான் இங்கு இருக்கும்போதே தூய்மை ஆகுங்கள். உங்களைத் தூய்மை ஆக்குவதற்கே நான் வந்துள்ளேன். இந்த இறுதிப்பிறவியில் தூய்மை ஆகுவதற்கு முயற்சி செய்யுங்கள், நீங்கள் தூய உலகின் ஆஸ்தியைக் கோருவீர்கள். இப்பேரம் மிக இலகுவானது. இதுவே பாபாவின் கட்டளை என்பதைக் குழந்தைகள் விளங்கப்படுத்த வேண்டும் என்ற எண்ணத்தை பாபா கொண்டிருந்தார்: தூய்மையாகுங்கள்! இதுவே நீங்கள் தூய்மையாக வேண்டிய அதிமேன்மையான சங்கமயுகம் ஆகும். தேவர்களே மிக மேன்மையானவர்கள். இலக்ஷ்மிமினதும் நாராயணனினதும் இராச்சியம் இருந்தது. தந்தையின் வழிகாட்டல்களின்படி இவ் இறுதிப் பிறவியில் தூய்மை ஆகினால் மாத்திரமே தேவ உலக இராச்சியத்தைத் தந்தையிடமிருந்து ஆஸ்தியாக நீங்கள் பெற முடியும். அத்துடன் யோக சக்தியினால் நீங்கள் எவ்வாறு தமோபிரதானிலிருந்து சதோபிரதான் ஆக முடியும் என்பதற்கான வழிகளையும் அவர் உங்களுக்குக் காண்பிக்கிறார். நன்மையை ஏற்படுத்துவதற்காக, குழந்தைகளாகிய நீங்கள் சிலவற்றைச் செலவழிக்கவே வேண்டும். எதையும் செலவழிக்காது ஓர் இராச்சியம் ஸ்தாபிக்கப்பட முடியாது. இலக்ஷ்மிமினதும் நாராயணனினதும் இராச்சியம் இப்பொழுது ஸ்தாபிக்கப்படுகிறது. குழந்தைகளாகிய நீங்கள் நிச்சயமாகத் தூய்மையாக வேண்டும். உங்களது எண்ணங்கள், வார்த்தைகள், செயல்கள் மூலம் எத் தவறான செயல்களையும் செய்யாதீர்கள். தேவர்கள் ஒருபோதும் தீய எண்ணங்களைக் கொண்டிருப்பதில்லை. அவர்கள் தங்கள் உதடுகளினால் தீய வார்த்தைகளை ஒருபோதும் பேசுவதில்லை. அவர்கள் தெய்வீகக் குணங்கள் அனைத்தும் நிறைந்தவர்களும், முற்றிலும் விகாரமற்றவர்களும், அதியுயர்ந்த மரியாதைக் கோட்பாடுகளைப் பின்பற்றுகின்ற அதி மேன்மையானவர்களும் ஆவார்கள். வாழ்ந்து, சென்றவர்களது புகழே பாடப்படுகிறது. குழந்தைகளாகிய உங்களை அந்தத் தேவர்கள் ஆக்குவதற்கே நான் இப்பொழுது வந்துள்ளேன். ஆதலால் உங்கள் எண்ணங்கள், வார்த்தைகள், செயல்கள் மூலம் எத்திய செயல்களையும் செய்யாதீர்கள். தேவர்கள் முற்றிலும் விகாரமற்றவர்கள். இம்மரண பூமியில் இதுவே உங்கள் இறுதிப் பிறவி என்பதால், உங்களால் இப்பொழுது இத்தெய்வீகக் குணங்களைக் கிரகிக்க முடியும். தூய்மையற்ற உலகம் மரண பூமி எனவும், தூய உலகம் அமரத்துவ பூமி எனவும் அழைக்கப்படுகின்றன. மரண பூமியின் விநாசம் உங்கள் முன்னிலையில் இப்பொழுது உள்ளது. அமரத்துவ பூமி நிச்சயமாக ஸ்தாபிக்கப்பட வேண்டும். பழைய விகாரம் நிறைந்த உலகம் அழிக்கப்பட்டதாகச் சமயநூல்களில் சித்தரிக்கப்படுகின்ற, அதே மகாபாரத யுத்தம் இதுவே ஆகும். எவ்வாறாயினும் எவரிடமும் இந்த ஞானம் இல்லை. தந்தை கூறுகிறார்: அனைவரும் அறியாமை எனும் உறக்கத்தில் உறங்குகிறார்கள். அவர்கள் ஐந்து விகாரங்களின் போதையில் இருக்கிறார்கள். தந்தை கூறுகிறார்: இப்பொழுது தூய்மை ஆகுங்கள்! நீங்கள் மாஸ்டர் இறைவர்கள் ஆகுவீர்கள், இல்லையா? இலக்ஷ்மியும் நாராயணனும் இறைவியும், இறைவனும் என அழைக்கப்படுகின்றனர், அதாவது, அவர்கள் தங்கள் ஆஸ்தியைக் கடவுளிடமிருந்து பெற்றார்கள். பாரதம் இப்பொழுது தூய்மையற்றுள்ளது. ஒவ்வொருவரதும் எண்ணங்கள், வார்த்தைகள், செயல்களும் அவ்வாறானதே ஆகும். எதுவுமே முதலில் புத்தியில் பிரவேசிக்கிறது. பின்னரே அவை வார்த்தைகளாக வெளிவருகின்றன. அவற்றைச் செயற்படுத்தும் பொழுது அச்செயல்கள் பாவச்செயல்கள் ஆகுகின்றன. தந்தை கூறுகிறார்: அங்கே எவ்வித பாவச்செயல்களும் இல்லை. இங்கேயே பாவச்செயல்கள் இருக்கின்றன. ஏனெனில் இதுவே இராவணனது இராச்சியமாகும். தந்தை கூறுகிறார்: உங்கள் வாழ்க்கையின் மிகுதிக் காலத்திற்குத் தூய்மையாக இருங்கள்! நீங்கள் தூய்மையாக இருப்பதாகச் சத்தியம் செய்ய வேண்டும். உங்களது புத்தியின் யோகத்தை என்னுடன் தொடர்புபடுத்துவதால், உங்கள் பல பிறவிகளின் பாவங்கள் அழிக்கப்பட முடியும். அப்பொழுது மாத்திரமே நீங்கள் 21 பிறவிகளுக்குச் சுவர்க்க அதிபதிகள்

ஆகுவீர்கள். தந்தை இதனைக் கொடுக்கிறார். இந்த ஆஸ்தியையே தந்தை இவர் மூலமாக உங்களுக்குத் தருகிறார் என்பதை அந்த ஒரேயொருவர் விளங்கப்படுத்துகிறார். அந்த ஒரேயொருவர் சிவபாபாவும், இவர் தாதாவும் ஆவார்கள். இதனாலேயே நாங்கள் எப்போதும் பாப்தாதா என அழைக்கப்படுகிறோம்: சிவபாபாவும், பிரம்ம தாதாவும். தந்தை அத்தகைய ஒரு பேரத்தை உங்களுடன் பேசுகிறார்! மரண பூமியின் விநாசம் உங்கள் முன்னிலையில் இருக்கிறது. அமரத்துவ பூமி ஸ்தாபிக்கப்படுகிறது. களியாட்டங்களும், கண்காட்சிகளும் ஒழுங்கு செய்யப்படுகின்றன, ஏனெனில் அப்பொழுதே பாரத மக்களால் நன்மையடைய முடியும். தந்தை வந்து, இராம (கடவுள்) இராச்சியத்தைப் பாரதத்தில் உருவாக்குகிறார். இராம இராச்சியத்தில் நிச்சயமாகத் தூய மக்கள் மாத்திரமே இருப்பார்கள். தந்தை கூறுகிறார்: குழந்தைகளே, காமமே கொடிய எதிரியாகும். இவ் ஐந்து விகாரங்களும் மாயை என அழைக்கப்படுகின்றன. அவற்றை வெல்வதால் நீங்கள் உலகை வென்றவர்கள் ஆகுவீர்கள். தேவர்களே உலகை வென்றவர்கள். வேறெவருமே உலகை வென்றவர்களாக முடியாது. கிறிஸ்தவர்கள் ஒன்று சேர்ந்தார்களேயானால் அவர்களால் முழு உலக இராச்சியத்தையுமே பெற முடியும் என பாபா விளங்கப்படுத்துகிறார். எவ்வாறாயினும் அது நியதியல்ல. அக்குண்டுகள் பழைய உலகை அழிப்பதற்கே ஆகும். ஒவ்வொரு கல்பத்திலும் உலகம் புதியதிலிருந்து பழையதாகி, பின்னர் பழையதில் இருந்து புதியதாகுகின்றது. புதிய உலகில் இராம இராச்சியம் என அழைக்கப்படுகின்ற, கடவுளின் இராச்சியமே இருந்தது. கடவுள் யார் என்று தெரியாததால், அவர்கள் தொடர்ந்தும் இராமரது பெயரை உச்சரிக்கிறார்கள். குழந்தைகளாகிய நீங்கள் இவ்விடயங்களைக் கிரகிக்க வேண்டும். உண்மையிலேயே நாங்கள் 84 பிறவிகளில் சதோபிரதானிலிருந்து தமோபிரதான் ஆக வேண்டும். நாங்கள் இப்பொழுது நிச்சயமாக மீண்டும் சதோபிரதான் ஆக வேண்டும். சிவபாபா உங்களுக்கு வழிகாட்டல்களைக் கொடுத்துள்ளார், அவற்றைப் பின்பற்றுவதால் 21 பிறவிகளுக்குத் தூய உலகில் நீங்கள் ஓர் உயர்ந்த அந்தஸ்தைப் பெறுவீர்கள். இப்பொழுது நீங்கள் முயற்சி செய்தாலென்ன, செய்யாவிட்டால் என்ன, நீங்கள் நினைவில் நிலைத்திருந்து பாதையைக் காட்டினாலென்ன, காட்டா விட்டாலென்ன, அது உங்களைப் பொறுத்தது. குழந்தைகளாகிய நீங்கள் கண்காட்சிகளின் மூலம் பலருக்கும் பாதையைக் காட்டுகிறீர்கள். நீங்கள் உங்களுக்கும் நன்மையைச் செய்ய வேண்டும். இந்தப் பேரம் மிகவும் இலகுவானது. இந்த இறுதிப் பிறவியில் தூய்மையாக இருப்பதாலும், சிவபாபாவின் நினைவில் நிலைத்திருப்பதாலும் நீங்கள் தமோபிரதானிலிருந்து சதோபிரதான் ஆகுவீர்கள். இந்தப் பேரம் மிகவும் இலகுவானது! முழு வாழ்வுமே மாற்றமடைகின்றது. நீங்கள் இவ்வாறு சிந்திக்க வேண்டும். சில குழந்தைகள் “ராக்கி கட்டச் சென்ற பொழுது”, ‘உலகம் தமோபிரதானாக இருக்கும் இந்த நேரத்தில் தூய்மையாக இருப்பது சாத்தியமற்றது’ என்று ஒருவர் கூறிய செய்தியை பாபா பெற்றார். அந்தப் அப்பாவி ஆதரவற்றவர்கள், இது இப்பொழுது சங்கமயுகம் என்பதையே அறியாதுள்ளார்கள். தந்தை மாத்திரமே உங்களைத் தூய்மையாக்குகிறார். பரமாத்மா, பரமதந்தையே உங்களது உதவியாளர் ஆவார். இங்கே கொடுக்கப்படும் தூண்டுதல் எவ்வளவு என்பது அவர்களுக்குப் புரிவதில்லை! நீங்கள் தூய்மையாகுவதால் தூய உலகிற்கு அதிபதிகள் ஆகுவீர்கள். தந்தை கூறுகிறார்: ஐந்து விகாரங்களாகிய மாயையை வெல்வதனால், நீங்கள் உலகை வென்றவர்கள் ஆகுவீர்கள். எனவே நீங்கள் ஏன் தூய்மையாகக்கூடாது? இது ஒரு முத்திரமான பேரம். தந்தை கூறுகிறார்: காமமே கொடிய எதிரியாகும். இதனை வெல்வதால் நீங்கள் தூய்மையாகுவீர்கள். மாயையை வெல்பவர்கள் உலகை வெல்பவர்கள் ஆகுகின்றார்கள். இது யோக சக்தியினால் மாயையை வெல்வதற்கான விடயமாகும். பரமாத்மா பரமதந்தை மாத்திரமே வந்து, ஆத்மாக்களுக்கு விளங்கப்படுத்துகிறார்: என்னை நினைவுசெய்யுங்கள், கலப்படம் அகற்றப்படும். நீங்கள் பின்னர் சதோபிரதான் உலகிற்கு அதிபதிகள் ஆகுவீர்கள். தந்தை உங்களுக்கு உங்களது ஆஸ்தியைச் சங்கமயுகத்தில் தருகிறார். இலக்ஷ்மியும் நாராயணனுமே அதி மேன்மையானவர்களாக இருந்தார்கள். அதியுயர்ந்த மரியாதைக் கோட்பாடுகளைப் பின்பற்றுகின்ற, அதிமேன்மையானவர்களும் தேவ தர்மத்துக்கு உரியவர்களும் என அவர்கள் மாத்திரம் அழைக்கப்படுகின்றனர். உங்களுக்கு அனைத்தும் மிக நன்றாக விளங்கப்படுத்தப்பட்டுள்ளது. ஆனால் சிலவேளைகளில் இக் கருத்துக்கள் மறக்கப்படுகின்றன. உங்கள் சொற்பொழிவின் பின்னர் குறித்த ருத்துக்களை நீங்கள் விளங்கப்படுத்தவில்லை என்பது உங்களுக்கு ஞாபகம் வருகிறது. நீங்கள் விளங்கப்படுத்தக்கூடிய பல கருத்துக்கள் உள்ளன. இது அவ்வாறு நடைபெறுகிறது. சட்டநிபுணர்களும் சிலவேளைகளில் கருத்துக்களை மறக்கின்றார்கள். பின்னர் அக்கருத்துக்கள் அவர்களுக்கு ஞாபகம் வருகின்ற பொழுது அவர்கள் தங்கள் வழக்கை மீண்டும் ஆரம்பிக்கிறார்கள். வைத்தியர்களும் அவ்வாறே. ஒரு குறிப்பிட்ட நோய்க்கு எவ்வாறு குறித்த மருந்தைக் கொடுப்பது நல்லது என அவர்கள் சிந்திக்கிறார்கள். இங்கேயும் உங்களிடம் பல கருத்துக்கள் உள்ளன. பாபா கூறுகிறார்: இன்று நான் உங்களுக்கு மிக ஆழமான கருத்துக்களை விளங்கப்படுத்துகிறேன். எவ்வாறாயினும் இதனைப் புரிந்துகொள்ள வேண்டிய அனைவருமே தூய்மையற்றவர்கள். அவர்கள் கூறுகிறார்கள்: ஓ தூய்மையாக்குபவரே! பின்னர் நீங்கள் எதையாவது கூறும்பொழுது, அவர்கள் குழப்பம் அடைகிறார்கள். அவர்கள் கடவுள் முன்னிலையில் உண்மையைப் பேசுகிறார்கள்: ஓ தூய்மையாக்குபவரே, வாருங்கள்! வந்து எங்களைத் தூய்மையாக்குங்கள்! அவர்கள் கடவுளை மறந்து பொய் கூறுகிறார்கள். இதனாலேயே நீங்கள் அவர்களுக்குப் பாம்பையும் கொல்ல வேண்டும், ஆனால் தடியும் முறியக்கூடாது எனும் வகையில் சாதுரியமாக விளங்கப்படுத்த வேண்டும். உதாரணமாக, தந்தை கூறுகிறார்: ஓர் எலியிடமிருக்கும் நற்குணங்களைத் தேர்ந்தெடுங்கள். ஓர் எலியானது இரத்தம் பாயத் தொடங்கினாலும் நீங்கள் அதனை அறவே உணராத வகையில் எவ்வளவு திறமையாக உங்களைக் கடிக்கிறது. குழந்தைகளாகிய உங்கள் புத்தியில் இக்கருத்துக்கள் அனைத்தும் இருக்க வேண்டும். யோகத்தில் நிலைத்திருப்பவர்கள் சரியான நேரத்தில் உதவியைப் பெறுகின்றார்கள். நீங்கள் ஞானத்தை

யாருக்குக் கொடுக்கின்றீர்களோ, அவர்கள் ஞானத்தைக் கொடுப்பவர்களிலும் பார்க்கத் தந்தையினால் அதிகளவு நேசிக்கப்படுவது சாத்தியமாகுகின்றது. பின்னர் தந்தையே அமர்ந்திருந்து அவர்களுக்கு விளங்கப்படுத்துகிறார். தாங்கள் தூய்மையாகுவது நல்லது என அவர்கள் உணரக்கூடிய வகையில் அவர்களுக்கு விளங்கப்படுத்துங்கள். இந்த ஒரு பிறவியில் தூய்மையாக இருப்பதால் நீங்கள் 21 பிறவிகளுக்குத் தூய உலகிற்கு அதிபதிகள் ஆகுவீர்கள். கடவுள் பேசுகிறார்: இந்த இறுதிப் பிறப்பில் தூய்மை ஆகங்கள். அப்பொழுது நாடகத் திட்டத்தின்படி (drama-plan) நீங்கள் 21 பிறவிகளுக்கு ஆஸ்தியைப் பெற முடியும் என்ற உத்தரவாதத்தை (guarantee) நான் உங்களுக்குக் கொடுக்கிறேன். ஒவ்வொரு கல்பத்திலும் இந்த ஆஸ்தியை நீங்கள் பெறுகிறீர்கள். சேவை செய்வதில் ஆர்வம் உடையவர்கள் தாங்கள் சென்று விளங்கப்படுத்த வேண்டும் என்பதை உணர்வார்கள். நீங்கள் சகல இடங்களுக்கும் இதனைச் செய்வதற்கு, ஓடிச் செல்ல வேண்டும். தந்தையே ஞானக்கடல். அவர் தொடர்ந்தும் இந்த ஞானத்தை அதிகளவு பொழிகிறார்! தூய ஆத்மாக்களினால் இதனைக் கிரகிக்க முடியும். அவர்களது பெயர்கள் போற்றப்படுகின்றன. கண்காட்சிகளிலும் மேலாக்களிலும் எவ்விதமான சேவையை (service) ஒருவர் செய்கிறார் என்பதை நீங்கள் கூற முடியும். சிலர் எவ்வாறு பிறருக்கு விளங்கப்படுத்துகிறார்கள் என்பதை, ஆசிரியர்கள் (teachers) சென்று பார்வையிட வேண்டும். பொதுவாக இலக்ஷ்மி நாராயணனின் படத்தையும், ஏணிப் படத்தையும் விளங்கப்படுத்துவது மிக நன்று. யோக சக்தியினால் நீங்கள் இலக்ஷ்மியையும் நாராயணனையும் போல் ஆகுகின்றீர்கள். இலக்ஷ்மியும் நாராயணனும் ஆதிதேவியும், ஆதிதேவனும் ஆவார்கள். இலக்ஷ்மி நாராயணன் இருவருமே நான்கு கரங்களை உடைய உருவத்தில் அடங்கி உள்ளனர்; இரு கரங்கள் இலக்ஷ்மியினதும், இரு கரங்கள் நாராயணனினதும் ஆகும். இந்தளவையேனும் பாரத மக்கள் புரிந்துகொள்வதில்லை. மகா இலக்ஷ்மிக்கு நான்கு கரங்கள் உள்ளன. அவர் ஒரு தம்பதியையே குறிப்பிடுக்கின்றார் என இதற்கு அர்த்தமாகும். விஷ்ணுவும் நான்கு கரங்களை உடையவர். இது தினமும் கண்காட்சிகளில் விளங்கப்படுத்தப்படுகிறது. இரதம் கூட காட்டப்பட்டுள்ளது. அர்ச்சனை இரதத்தில் இருந்தார் என்றும், கிருஷ்ணரே அவரது தேரோட்டியாக இருந்தார் என்றும் அவர்கள் கூறுகிறார்கள். அவை அனைத்துமே கட்டுக் கதைகள். இவை அனைத்தும் இப்பொழுது ஞான விடயங்கள். அவர்கள் ஞான அமிர்தக் கலசத்தை இலக்ஷ்மியின் தலை மீதே காட்டுகிறார்கள். உண்மையில் பின்னர் இலக்ஷ்மி ஆகுகின்ற, உலகத் தாயிடமே ஞான அமிர்தக் கலசம் வைக்கப்பட்டுள்ளது. இதுவும் விளங்கப்படுத்தப்பட வேண்டும். சத்திய யுகத்தவர்கள் ஒரு தர்மத்தையும் ஓர் அபிப்பிராயத்தையும் உடையவர்கள்; தேவர்களிடம் ஓர் அபிப்பிராயமே உள்ளது. தேவர்களைத் தவிர வேறு எவருமே மேன்மையானவர்கள் என அழைக்கப்படக்கூடாது. மக்கள் புரிந்துகொள்ளக் கூடிய முறையில் ஒரு சில வார்த்தைகளே இருக்க வேண்டும் என பாபா எண்ணினார். இந்த இறுதிப் பிறவியில் ஐந்து விகாரங்களையும் வெல்வதனால் நீங்கள் இராம இராச்சியத்தை ஆட்சி புரிபவர்கள் ஆகுவீர்கள். இது ஒரு செலவற்ற பேரம். தந்தை வந்து அழிவற்ற ஞான இரத்தினங்களைத் தானம் செய்கிறார். தந்தையே ஞானக்கடல், அவர் மாத்திரமே உங்களுக்கு ஞான இரத்தினங்களைக் கொடுக்கிறார். இந்திர சபையில் தேவதைகள் (புகராஜ், சபாஜ் முதலானோர்) இருந்தனர்; அவர்கள் அனைவரும் உதவியாளர்கள். பல வகையான இரத்தினங்கள் உள்ளன. இதனாலேயே அவர்கள் நவ இரத்தினங்களைக் காட்டுகிறார்கள். நன்றாகக் கற்பவர்கள், அத்தகைய அந்தஸ்தைப் பெறுவார்கள் என்பதும் உண்மை; அனைவருமே வரிசைக்கிரமமானவர்கள். இதுவே முயற்சி செய்யும் காலமாகும். நீங்கள் தந்தையின் மாலையின் மணிகளாக ஆகுகின்றீர்கள் என்பது குழந்தைகளாகிய உங்களுக்குப் புரிகிறது. எவ்வளவு அதிகமாக சிவபாபாவை நினைவுசெய்கிறீர்களோ, அவ்வளவுக்கு அதிகமாக நீங்கள் நினைவு யாத்திரையில் முன்னேறிச் செல்வீர்கள், உங்களது பாவங்களும் மிக விரைவில் அழிக்கப்படும். இக்கல்வி சிக்கலானதல்ல. நீங்கள் தூய்மையாக மாத்திரம் இருக்க வேண்டும். நீங்கள் தெய்வீகக் குணங்களையும் கிரகிக்க வேண்டும். உங்கள் வாய்களினால் ஒருபோதும் கற்கள் வெளிவரக்கூடாது. கற்களை எறிபவர்கள் கல்லுப்புத்தியை உடையவர்கள் ஆகுவார்கள். எவரினது வாயினால் இரத்தினங்கள் மாத்திரம் வெளிவருகின்றனவோ அவர்கள் ஓர் உயர்ந்த அந்தஸ்தைப் பெறுவார்கள். இது மிகவும் இலகுவானது. மாணவர்களுக்கு விளங்கப்படுத்துங்கள் தூய்மையாக்குபவரும், முக்தி அருள்பவரும், அனைவருக்கும் ஜீவன்முத்தியை அருள்பவருமான, பரமாத்மாவாகிய பரமதந்தை சிவன் பேசுகிறார்: ஓ பாரத மக்களே! ஆன்மீகக் குழந்தைகளே! கலியுகத்து, மரணபூமியாகிய, இந்த இராவண இராச்சியத்தில், உங்களது புத்தியை பரமாத்மா பரமதந்தையுடன் யோகசக்தி எனும் யாத்திரை மூலம் இணைப்பதனால், நீங்கள் தமோபிரதானில் இருந்து சதோபிரதான் ஆகுவீர்கள். 5000 ஆண்டுகளுக்கு முன்னர் பெற்றதைப் போலவே, தூய்மையும், சந்தோஷமும், அமைதியும், செழுமையும் நிறைந்த, தேவ சுய இராச்சிய அந்தஸ்தை நீங்கள் மீண்டும் ஒருமுறை சதோபிரதான் சத்தியயுகத்தில் பெறக்கூடியதாக இருக்கும். எவ்வாறாயினும், உண்மையான பெரும் விநாசத்தின் முன்னர் தந்தை எங்களுக்குக் கற்பித்து, எங்களது ஆஸ்தியைத் தருகிறார். நீங்கள் எவ்வளவுக்கு அதிகமாகக் கற்கிறீர்களோ, அவ்வளவுக்கு ஓர் உயர்ந்த அந்தஸ்தைப் பெறுகிறீர்கள். அவர் எங்களைத் திரும்பவும் தன்னுடன் அழைத்துச் செல்வார். எனவே இப் பழைய சரீரங்களைப் பற்றியோ அல்லது இப்பழைய உலகம் பற்றியோ எங்களுக்கு அக்கறை இருக்கக்கூடாது. நாங்கள் இப்பழைய உலகை விட்டுச் செல்வதற்கு இப்பொழுது காலம் வந்துவிட்டது. அத்தகைய விடயங்களை உங்கள் புத்தியில் கடைவது மிகவும் நல்லது. முயற்சி செய்வதால் நீங்கள் முன்னேறுவீர்கள், நீங்கள் அதிர்ச்சியடையாத காலமும் வரும். உலகம் அழியப் போகிறது என்பதை நீங்கள் காண முடியும். எனவே நாங்கள் எங்களது புத்தியை யோகத்தில் இணைத்துக் கொள்ள வேண்டும். சேவை செய்வதனால் நீங்கள் உதவி பெறுகிறீர்கள். சந்தோஷத்திற்கான பாதையை நீங்கள்

எவ்வளவுக்கு அதிகமாக மற்றவர்களுக்குக் காட்டுகிறீர்களோ, அதற்கேற்ப அதிகளவு சந்தோஷத்தை நீங்கள் அனுபவம் செய்வீர்கள். நீங்கள் தொடர்ந்தும் முயற்சி செய்கிறீர்கள். உங்கள் பாக்கியத்தை நீங்கள் காணக்கூடியதாக உள்ளது. எவ்வாறு முயற்சி செய்ய வேண்டும் எனத் தந்தை உங்களுக்குக் கற்பிக்கிறார். சிலர் இதில் மும்முரம் ஆகுகிறார்கள். ஏனையோர் அதில் மும்முரமாகவில்லை. மில்லியன்களை உடையவர்களும், பல மில்லியன்களை உடையவர்களும் அழிக்கப்படுவார்கள் என்பதை நீங்கள் புரிந்துகொள்கிறீர்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஓர் உயர்ந்த அந்தஸ்தைப் பெறுவதற்கு, சதா ஞான இரத்தினங்கள் மாத்திரமே உங்கள் வாயிலிருந்து வெளிவர அனுமதியுங்கள். நீங்கள் அதியுயர்ந்த மரியாதைக் கோட்பாடுகளைப் பின்பற்றுகின்ற, மேன்மையானவர்கள் ஆகுவதற்கான அத்தகைய செயல்களையே உங்கள் எண்ணங்கள், வார்த்தைகள், செயல்கள் மூலம் செய்ய வேண்டும்.
2. இந்த இறுதிப் பிறப்பில் தூய்மையாகுவதற்குச் சத்தியம் செய்யுங்கள். தூய்மையாகுவதற்கான வழிமுறையை அனைவருக்கும் கூறுங்கள்.

ஆசீர்வாதம்: நீங்கள் அன்பானவராகவும் ஒத்துழைப்பானவராகவும் இருந்து, துறவறம், அன்பு எனும் சக்திகள் மூலம் சேவையில் வெற்றி அடைவீர்களாக. ஆரம்பத்தில், ஞானத்தின் சக்தி குறைவாக இருந்தது, ஆனால் அவர்கள் தங்களின் துறவறத்தினதும், அன்பினதும் அடிப்படையில் வெற்றி அடைந்தார்கள். இரவுபகலாக, அவர்களின் புத்தி பாபா மீதும், யக்ஞத்தின் மீதும் அன்பைக் கொண்டிருந்தது; “பாபா”, “யக்ஞம்” என்பன அவர்களின் இதயங்களிலிருந்து இயல்பாகவே வெளிப்படும். இந்த அன்பானது அனைவரிடமிருந்தும் அவர்களுக்கு ஒத்துழைப்பைப் பெற்றுத் தந்ததனால், இச் சக்தியின் மூலம் நிலையங்களும் திறக்கப்பட்டன. பௌதீகமானவரின் அன்பின் மூலமே அவர்கள் “மன்மனபவ” ஆகினார்கள், பௌதீகமானவரின் அன்பே அவர்களை ஒத்துழைப்பானவர்கள் ஆக்கியது. நீங்கள் இப்பொழுதும் துறவறம், அன்பு எனும் சக்திகள் மூலம் அனைவரையும் முற்றுகையிட முடியும், அப்பொழுது நீங்கள் வெற்றி அடைவீர்கள்.

சுலோகம்: தேவதைகள் ஆகுவதற்கு, வீணானவற்றிலிருந்தும், தொந்தரவு செய்யும் வார்த்தைகளிலிருந்தும் விடுபட்டவர்கள் ஆகுகள்.

ஓம் சாந்தி